
286  «Ώς  όρώ,  άπερ  σπεύδω  οίκοδομεΐν  προς  σωτηρίαν  τής  θεοφιλούς  σου 
ψυχής,  σύ  τό  μάλλον  καταβάλαι  ούκ  όκνεΐς.  Έγώ  γάρ  ού  μόνον  ταύτης  τής 
πρόσκαιρου  βασιλείας  άπολαϋσαί  σε  εύχομαι  έν  γήρα  πίονι,  άλλα  καί  τής 
έπουρανίου  καί  άπεράντου  των  ουρανών  βασιλείας  κληρονόμον  σε  άναδειχθήναι 
διά  τής  άγαθοεργίας  σου.  Ποιαν  γάρ  καύχησιν  ύπερτέραν  ταύτης  εχομεν  τού  πάσι 
γνώριμον  γενέσθαι  τήν  ύμετέραν  καλοκαγαθίαν  έν  πάση  εύσεβεία  καί  εύπραγία 
βιοϋν;  Έκπέπληγμαι  δέ  άληθώς  καί  έξέστην  άκηκοώς  τών  παρ'  υμών  ρηθέντων 
σήμερον  Θεοδωρίχω  τώ  πατρικίω,  άνδρί  κατά  Θεόν  ζώντι,  καθότι  ό  Θεός  κατέστησεν 
ύμάς  δέσποτας  πάσης  γής  καί  θαλάσσης  καί  ού  δέεται  ή  βασιλεία  τών  ύπαρχόντων 
αύτοϋ  καί  μάλιστα  μηδέν  αύτοϋ  πταίσαντος  αύτή.  Παρακαλώ  ούν  τήν  ύμετέραν 
θεοφίλειαν  μηδέν,  ών  είπατε  αύτώ,  ζητήσαι  παρ'  αύτοϋ,  άλλά  συγχωρήσαι  αύτώ 
πάντα,  κελεϋσαι  δέ  καί  άδιαστρόφως  αύτόν  πολιτεύεσθαι,  ό  δέ  δεσπότης  καί  θεός 
ημών  Ιησούς  Χριστός  έκτελέσαι  πάντα  τά  αιτήματα  ύμών  είς  τό  άγαθόν  κατά  τό 
αύτοϋ  θέλημα,  φιλόχριστε.  ’Έρρωσο  πολλοΐς  έτεσιν  διαμένουσα  τή  πολιτεία 
'Ρωμαίων».  287.10  «'Ως  οίμαι,  ού  διαλανθάνει  τήν  σήν  θεοφίλειαν  ή  τών  έμών 
γεννητόρων  εύγένεια  καί  εύπορία  καί  τής  άξίας  αύτών  ή  περιφάνεια,  πάλιν  δέ  ώς 
ούδέποτε  ήγάπησα  πλούτον,  ούτε  ήράσθην  χρημάτων  ή  δόξης  άνθρωπίνης,  άλλά 
κάκείνοις  πολλάκις  συνεβούλευον  άποκτήσασθαι  τήν  τοιαύτην  ματαίαν  φροντίδα 
καί  έπιμελήσασθαι  τής  έαυτών  σωτηρίας  διά  τής  είς  τούς  πένητας  μεταδόσεως,  όπως 
κτήσωνται  τήν  έπουράνιον  βασιλείαν.  Πώς  δέ  καί  χρημάτων  έπιθυμήσω  άεί 
νουθετών  καί  έπιπλήττων  έν  ταϊς  έξηγήσεσι  τούς  ταΰτα  κεκτημένους  καί  μη 
ραντίζοντας  αύτά  είς  τάς  τών  πενήτων  χεϊρας.  Έμοί  γάρ  άρκεϊ  προς  άποτροφήν 
ολίγος  άρτος  σύν  άλατι  καί  λαχάνοις  οίκτροϊς  διά  τήν  τού  σώματος  άσθένειαν.  Περί 
δέ  Θεοδωρίχου  έσήμανας  ώς  έσφετέρισα  τήν  ΰπαρξιν  αύτοϋ  είς  ’ίδιόν  μου  κέρδος. 
Τούτο  ούν  γνωστόν  έστω  σοι,  ώς  έμοί  τί  ποτέ  ούκ  έ'δωκεν.  Άλλ'  ούτε,  εί  έ'δωκεν, 
έλάμβανον  παρ’  αύτοϋ  τό  εϊ  τι  ούν.  Άλλ’  έκεϊνος  τώ  Χριστώ  έδάνεισεν  αύτά, 
ένταϋθα  παραθέμενος  είς  τάς  τών  πενήτων  καί  δεομένων  χεϊρας,  όπως  ταΰτα 
κομίσηται  παρ'  αύτοϋ  έν  τώ  μέλλοντι  αΐώνι  πολυπλασίονα.  Ε’ίθε  δέ  καί  αύτή  τούτον 
έζήλωσας  κενώσασα  τά  χρήματά  σου  είς  τούς  αιωνίους  θησαυρούς,  όπου  ούτε  σής 
ούτε  βρώσις  άφανίζει,  ού  κλέπται  καί  έπίβουλοι  διορύττειν  τολμώσι.  Δέδωκε  γάρ 
αύτά  είς  τό  ξενοδοχεΐον  τής  έκκλησίας,  όπως  δι'  αύτών  γένηται  ή  φροντίς  τών 
δεομένων.  Εί  ούν  βούλει  ταΰτα  λαβεϊν  καί  λυπήσαι  τον  Χριστόν,  σύ  όψει.  Πίστευε 
γάρ  μοι,  ότι  έάν  τούτο  ποίησης,  θλίβεται  κατά  σοΰ».  289  «Ή  μέν  φιλόχριστος  πίστις 
καί  διαγωγή  τών  ύμετέρων  γονέων  πάσι  κατάδηλος  ύπάρχει.  Διό  καί  ταϊς  εύχαΐς  καί 
καλοκαγαθίαις  αύτών  ό  Θεός  δυσωπούμενος  άπένειμέ  σοι  τά  τήσδε  τής  έπιγείου 
βασιλείας  τά  σκήπτρα,  έκδεχόμενος  διά  τών  έργων  σου  καί  τής  έπουρανίου 
βασιλείας  κληρονόμον  άναδεΐξαί  σε·  πλούτος  γάρ  καί  δόξα  καί  περιφάνεια  κοσμική 
ούκ  ώφελήσει  ημάς  έν  τή  φοβερά  ημέρα  τής  κρίσεως,  άλλ'  ή  μόνον  ή  διά  τών  έργων 
ημών  διαγωγή. 

Μή  ούν  έπιλήσμων  γενήση  τούτου,  μηδέ  τοΰ  φόβου  τού  Θεού,  σαφώς 
έπισταμένη,  ότι  ή  πνοή  πάντων  ημών  έν  ταϊς  χερσίν  αύτοϋ  έστι  καί  φ  μέν  προστιθεΐ, 
εξ  ου  δέ  βούλεται  καί  άφαιρεΐ.  Χοΰς  καί  σποδός  ύπάρχοντες  μετ'  ολίγον  είς  γήν 
καταφερόμενοι  έν  σκοτεινοΐς  καί  άφεγγέσι  χωρίοις  καθώς  καί  οί  προ  ημών  πάντες 
βασιλείς  καί  άρχοντες  καί  άρχόμενοι.  Άπόβλεψον  είς  τούς  προ  ύμών  βασιλέας.  Τί 
μέν  ήσαν  τότε,  τί  δέ  νΰν  γεγόνασι,  σύνες·  πώς  έφ'  έκάστης  οί  μέν  έν  άγαθοΐς 
μνημονευόμενοι,  οί  δέ  τά  φαύλα  διεξελθόντες  έπί  κακοΐς  άεί  καί  κατάραις  ού  ταϊς 
τυχούσαις  ύπό  πάντων  μνημονευόμενοι  πλειστάκις·  ούδέ  τών  ονομάτων  αύτών  ύπό 

των  πολλών  λεγομένων.  Μιμησάτω  ούν  καί  ή  ύμετέρα  φιλόχριστος  θεοσέβεια  τούς 
την  πίστιν  τηρήσαντας  άλωβήτως  καί  τον  290  καλόν  δρόμον  έληλακότας  έν  τώδε  τώ 
βίω  διά  των  αγαθών  πράξεων  καί  κελεύσει  άναδοθήναι  τη  ταπεινή  Θεογνώστου 
γυναικί  και  τοϊς  τέκνοις  αυτής  τον  αμπελώνα  αυτών,  δν  είχον  εις  παραμυθίαν. 
Αρκεί  γάρ  αύτοϊς  ή  καταλαβοϋσα  αυτούς  θλΐψις  καί  συμφορά,  έκείνου  μέν  έν  εξορία 
τετελευτηκότος,  τής  δε  ύποστάσεως  αύτών  πάσης  άφαιρεθείσης.  Ναι,  παρακαλώ  σε 
λϋσαι  προς  αύτήν  την  μνησικακίαν  σου  μεμνημένη  τού  σωτήρος  έν  Εύαγγελίοις 
παρακελευομένου  ήμϊν  μη  έπιδϋναι  τον  ήλιον  έπί  τώ  παροργισμώ  ημών.  Πάλιν  δε 
αύτοϋ  διαρρήδην  προς  τον  πλούσιον  έκεϊνον  άποτεινομένου  καί  λέγοντος·  Άφρον, 
τή  νυκτί  ταύτη  την  ψυχήν  σου  άπαιτοϋσιν  άπό  σοϋ,  ά  δέ  ήτοίμασας,  τίνι  έσται;  Μη 
συγκαταβήσεται  ήμϊν  έν  τώ  'Άδη  γλυκύτης  καρπού  άμπέλου  ή  ήδύτης  σύκων  ή 
λιπότης  έλαίου  ή  χρημάτων  καί  κτημάτων  περιουσία  καί  δόξα  άρχής;  Ούχί  πάντα 
παρεώντες  άπερχόμεθα  τών  ένταϋθα  γυμνοί  καί  άπροστάτευτοι;  Ούκοϋν  τούτων 
πάντων  μνημονεύουσα  έπίτρεψον  άναδοθήναι  τον  άμπελώνα,  ϊνα  εύ  σοι  γένηται  έν 
ημέρα  κρίσεως».  295  «Ούκ  οίμαί  σε,  τέκνον  πνευματικόν,  άγνοεϊν  ώς  αί  ύπό  Θεού 
τεταγμέναι  κατά  τον  άπόστολον  έξουσίαι  ούχ  ώστε  έξεϊναι  άδικεΐν,  άλλ'  ώστε 
διορθοϋν  τούς  άδικοϋντας  έτάχθησαν  καί  προς  τον  έννομον  καί  δίκαιον  βίον 
ένάγειν  διά  παντός  καί  ρυθμίζειν  τό  ύποχείριον  δπερ  τηνικαϋτα  κατορθοϋσθαι 
μάλιστα  εϊωθεν,  όπηνίκα  πρώτοι  τών  άλλων  οί  τάς  άρχάς  έγκεχειρισμένοι  αύτοί  τού 
δικαίου  καί  τής  άλλης  άρετής  άντιποιούμενοι  φαίνονταν  φιλεϊ  γάρ  ώς  τά  πολλά 
προς  τό  άρχον  συνδιατίθεσθαί  πως  καί  τό  άρχόμενον. 

Έπεί  ούν  καί  ό  Θεοδώριχος  ό  πατρίκιος  μηδέν  μηδέποτε  τώ  ύμετέρω  κρατεί 
προσεπταικώς  κατά  τούς  προσκεκρουκότας  καί  αύτός  τή  τού  Θεού  τά  νϋν  έκκλησία 
προσπέφευγε  μηδέν  άδίκως  παθεϊν  έξαιτούμενος,  πληρωθήναι  τούτιρ  παρ'  ύμών  την 
έξαίτησιν  άξιώ  καί  μη  296  θελήσαι  τό  τής  βασιλείας  άνενδεές  εις  ένδειαν  ενός  τών 
ύπό  χεϊρα  κατενεγκεϊν  γής  άπάσης  καί  θαλάσσης  διακρατούσης.  Οΰτω  γάρ  έμπρακτοι 
τής  άρετής  άναφανέντες  διδάσκαλοι  διά  τής  έντεϋθεν  περί  την  βασίλειον  άρχήν 
εύπραγίας  καί  τής  έκεΐθεν  βασιλείας  άξιωθήσεσθε.  ’Έρρωσό  μοι  καταλύφω, 
ένδοξοτάτη  βασίλισσα,  βασιλικώ  φρονήματι  την  άλουργίδα  κατασεμνύνουσα». 
«Οιμαί  σε  μη  άγνοεϊν,  ώ  τέκνον»,  γεγράφηκεν,  «ώς  έπιδόξων  καί  πλουσίων  υιός 
έγενόμην  έγώ  καί  πάντα  ταΐς  τών  πενήτων  χερσίν  άποδόμενος  μόνω  Χριστώ  ζήν 
εύχομαι  καί  πλουτεΐν  δ  καί  ύμάς  ποιεΐν  καί  πάντας  τούς  εύσεβεΐς  άδιαλείπτως 
παρακαλώ.  Τούτο  καί  Θεοδώριχος  διεπράξατο  έμοϊ  μέν  ούδέν  δεδωκώς  (ούδέ  γάρ, 
ούδέ,  εΐ  έδίδου,  έλαβον  297  άν),  άλλά  διά  τών  πενήτων  Χριστώ  τώ  βασιλεΐ  τών 
βασιλέων  παρεσχηκώς.  Ού  μόνον  ούν  δ  πεπράχαμεν  καί  συνεβουλεύσαμεν,  άλλά 
πλέον  τι  σύν  Θεώ  κατωρθωκότες  αύτοί  τό  πολλώ  καταδεέστερον  καί  την  έσχάτην 
έπέχον  τάξιν  τής  άρετής  έδιδάξαμεν.  'Ημεΐς  μέν  γάρ  προς  τό  τών  άλλοτρίων 
άποσχέσθαι  καί  τά  οίκεΐα  τοϊς  ένδεέσι  προήκαμεν  σέ  δέ  τών  οικείων  έχομένην  τών 
άλλοτρίων  άφίστασθαι  ώς  άγαθοί  νενουθετήκαμεν  σύμβουλοι.  Προς  μέντοι  τό 
πάντες  έσμέν  εις  τό  νουθετεΐν  σοφοί,  τούναντίον  έγώ  γε  φαίην  άν,  ώς  ούδείς  έστι 
κυρίως  σοφός,  εΐ  μη  μόνος  ό  χάριν  σοφίας  παρά  Θεού  είληφώς,  πώς  δέ  καί 
άμαρτάνοντες  ού  γινώσκομεν,  άπαραλογίστου  πάσι  τού  τής  συνειδήσεως  κριτηρίου 
τυγχάνοντος;  Πλήν  «Μακάριος»,  κατά  τον  θειον  άπόστολον,  «ό  μη  κρίνων  έαυτόν, 
έν  ω  δοκιμάζει»  ...  503  Τού  έν  άγίοις  Χρυσοστόμου  προς  την  βασίλισσαν  Εύδοξίαν 
περί  τού  άμπελώνος  τής  χήρας  Ό  μέν  θεός  πάσης  ών  φύσεως  δημιουργός  πάσης  κατ' 
ούσίαν  ύπερανέστηκεν  έξουσίας  καί  κυριότητος·  άνθρωποι  δέ  πάντες  ίσοι,  καν  ό  μέν 
άλλου,  ό  δέ  έτέρου  προέχειν  δοκή.  Καί  σοι  τοίνυν  τά  σκήπτρα  τής  βασιλείας 
άπένειμεν,  ούχ  ινα  σαυτήν  τών  άλλων  ύπερέχειν  νομίζης,  άλλ'  ϊνα  ισονομίαν  τώ 
κοινώ  καί  δικαιοσύνην  βραβεύης·  δόξα  γάρ  καί  πλούτος  καί  περιφάνεια  κοσμική  ούκ 

ώφελήσει  δλως  ημάς  έν  τη  φοβερά  ήμερα  τής  κρίσεως,  άλλ'  ή  μόνον  ή  των  εντολών 
φυλακή,  τήν  των  ορθών  δογμάτων  έπαγομένη  συντήρησιν.  Ών  αύτή  μή  έπιλήσμων 
φανής,  μή  τον  τοϋ  θεοϋ  φόβον  τής  σής  άπώση  ψυχής  έπισταμένη  σαφώς  ώς  ή  πνοή 
πάντων  ήμών  έν  ταΐς  αύτοϋ  χερσίν  έστι  καί  φ  μεν  προστίθησιν  έτη  ζωής,  έξ  ού  δέ 
βούλεται,  άφαιρεϊται.  Έγώ  γάρ,  φησίν,  άποκτενώ  καί  ζήν  ποιήσω  καί  τις  ό  τών  έμών 
χειρών  έξαιρούμενος;  Φοβερόν  δέ  τό  έμπεσεϊν  εις  χεϊρας  θεοϋ  ζώντος.  Χοϋς  καί 
σποδός  τυγχάνομεν  πάντες  άνθρωποι,  άνθος  χόρτου  καί  κόνις,  σκιά,  καπνός  και 
ένύπνιον  και  ζώμεν  ού  ζώντες·  έξ  ού  γάρ  τό·  γή  ει  καί  εις  γήν  άπελεύση  κατά  πάσης 
ήμών  έξηνέχθη  τής  φύσεως.  Τήν  θνητότητα  πάντες  καί  τήν  φθοράν  άρδην 
ήμφιασάμεθα  καί  κοινή  πάντες  ήδη  τετελευτήκαμεν  καί  ό  μέν  σήμερον,  ό  δέ  αΰριον 
τελευτά.  Έκ  γής  γάρ  προελθόντες  εις  γήν  πάλιν  μετ'  ολίγον  καταφερόμεθα,  βασιλείς 
τε  καί  ίδιώται,  άρχοντες  καί  άρχόμενοι.  Άπόβλεψον  τοιγαροϋν  εις  τούς  προ  ύμών 
βασιλεύσαντας  καί  άναλόγισαι  τί  μέν  ήσαν  τότε,  τί  δέ  νϋν  γεγόνα  504  σι.  Σύνες  πώς 
οί  μέν  τά  άγαθά  ποιήσαντες  ζώντες  τε  καί  μετά  θάνατον  μακαρίζονται  καί  κατά  τήν 
τής  άνταποδόσεως  ήμέραν  είς  άνάστασιν  ζωής  έκπορεύσονται,  οί  δέ  τά  φαύλα 
πράξαντες  κάνταϋθα  παρά  πάντων  άραϊς  τε  καί  δυσφημίαις  άείποτε  βάλλονται  καί 
είς  άνάστασιν  ούκέτι  ζωής  άλλά  κατακρίσεως  έξανίστανται.  Μιμησάσθω  τοίνυν  καί 
ή  ύμών  θεοφίλεια  τούς  τήν  πίστιν  άλωβήτως  τηρήσαντας  καί  τον  καλόν  δρόμον  τών 
έντολών  διανύσαντας.  Καί  τή  ταπεινή  γυναικί  Θεογνώστου  καί  τοϊς  αύτής  τέκνοις 
τον  αύτών  άμπελώνα  άπόδοτε.  Αρκεί  τούτοις  τά  φθάσαντα  λυπηρά·  μή  έπιτεινέσθω 
τά  δεινά  μηδέ  έπί  πλέον  προβαινέτω  τά  θλιβερά.  Ναί,  παρακαλώ  λϋσον  αύτοϊς  έν 
τάχει  τήν  έπικειμένην  οδύνην  καί  συμφοράν  μεμνημένη  τοϋ  Σωτήρος  έν 
εύαγγελίοις  παρακελευομένου  ήμϊν  μή  έπιδϋναι  τον  ήλιον  έπί  τώ  παροργισμώ 
ήμών. 

Πάλιν  δέ  προς  τον  πλούσιον  έκεϊνον  άποτεινομένου  καί  λέγοντος·  άφρον, 
ταύτη  τή  νυκτί  τήν  ψυχήν  σου  άπαιτοϋσιν  άπό  σοϋ,  ά  δέ  ήτοίμασας  τίνι  έσται;  Τί 
ώφελεϊται  άνθρωπος,  έάν  τον  κόσμον  δλον  κερδήση  καί  ζημιωθή  τήν  ψυχήν  αύτοϋ; 
ή  τί  δώσει  άνθρωπος  άντάλλαγμα  τής  ψυχής  αύτοϋ;  Μή  συγκαταβήσεται  ήμϊν  έν  τώ 
άδη  γλυκύτης  καρπού  άμπέλου  ή  ήδύτης  σύκων  ή  λιπότης  έλαίου  ή  χρημάτων 
περιουσία  καί  δόξα  άρχής;  Ούχί  προς  φθοράν  καταλήγει  πάσα  άνθρώπου  σπουδή; 
Ούχί  πάντα  καταλιμπάνοντες  άπερχόμεθα  γυμνοί  τών  ένταϋθα  καί  άπροστάτευτοι; 
Τούτων  ούν  άπάντων  μνημονεύουσα  έπίτρεψον  άποδοθήναι  τον  άμπελώνα,  ϊνα  εύ 
σοι  έν  ήμερα  κρίσεως  γένηται.  507  Τοϋ  Χρυσοστόμου  προς  τήν  Εύδοξίαν  Οιμαι, 
τέκνον  εύσεβές,  μή  άγνοεΐσθαί  σοι  δτι  χρημάτων,  εϊ  γε  δή  καί  έβουλόμην  αύτός 
έχειν,  είργόμην  ούδέν  πατράσι.  Καί  έχρησάμην  μεγάλα  τε  δυναμένοις  καί  πολλά 
κεκτημένοις.  Άλλ'  έκών  έξέστην  τοϋ  πλούτου  τοϊς  δεομένοις  τό  πράγμα  ήκιστα 
λογισάμενος  έμαυτώ  είναι  φροντίδος  άξιον.  Πώς  ούν,  (φύλ.  154)  ά  κατά  πολλήν  τε 
αύτός  τήν  σπουδήν  άπεθέμην  καί  τών  κοινών  πάσι  καταφρονεΐν  συμβουλεύω, 
τούτων  νϋν  ούκ  ήσχύνθην  αν  έπιθυμητής  φαίνεσθαι; 


1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

■•ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


3 


